

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت کی خریف فصلات 2019 کے لئے ایف اے او اور انٹرنیشنل فوڈ پالیسی ریسرچ انسٹیٹیوٹ کے تعاون سے تیار کردہ پنجاب فوڈ آؤٹ لک رپورٹ کی لاہور کے مقامی ہوٹل میں لانچنگ تقریب کا انعقاد۔ وزیر زراعت پنجاب ملک نعمان احمد لنگڑیال کی تقریب میں بطور مہمان خصوصی شرکت

پنجاب فوڈ آؤٹ لک رپورٹ سے پالیسی سازوں اور کاشتکاروں کو خریف کی فصلات کے متعلق مکمل معلومات میسر آئیں گی جس سے فصلات کی فی ایکڑ زیادہ پیداوار لینے میں معاونت ہوگی: ملک نعمان احمد لنگڑیال وزیر زراعت پنجاب

لاہور 06 مئی 2019 () پنجاب فوڈ آؤٹ لک رپورٹ سے خریف فصلات کے متعلق پالیسی سازوں اور کاشتکاروں کو مکمل معلومات میسر آئیں گی جس سے فصلات کی فی ایکڑ زیادہ پیداوار لینے میں معاونت ملے گی یہ بات وزیر زراعت پنجاب ملک نعمان احمد لنگڑیال نے آج لاہور کے مقامی ہوٹل میں محکمہ زراعت پنجاب، ایف اے او اور انٹرنیشنل فوڈ پالیسی ریسرچ انسٹیٹیوٹ کے تعاون سے تیار کردہ پنجاب فوڈ آؤٹ لک کی لانچنگ تقریب سے بطور مہمان خصوصی خطاب کرتے ہوئے کہی۔ تقریب میں اسپیشل سیکرٹری زراعت احسان بھٹہ، عبدالواجد رانا پروگرام لیڈر انٹرنیشنل فوڈ پالیسی ریسرچ انسٹیٹیوٹ، ڈاکٹر سٹیفن ڈیوس سنئیر فیلور ریسرچ انٹرنیشنل فوڈ پالیسی ریسرچ انسٹیٹیوٹ، مینا ڈولچی نمائندہ ایف اے او، ڈاکٹر عابد محمود ڈائریکٹر جنرل زراعت (ریسرچ)، ڈاکٹر قربان ڈائریکٹر جنرل زراعت (فیلڈ)، ملک محمد اکرم ڈائریکٹر جنرل زراعت (وائر مجنٹ) اور محمد رفیق اختر ڈائریکٹر نظامت زرعی اطلاعات پنجاب سمیت دیگر اعلیٰ افسران و دیگر اسٹیک ہولڈرز نے شرکت کی۔ وزیر زراعت ملک نعمان احمد لنگڑیال نے محکمہ زراعت پنجاب کو اس رپورٹ کو بروقت مکمل کرنے پر مبارکباد دی اور انہوں نے مزید کہا کہ یہ خریف رپورٹ دھان، کپاس، مکئی اور مکا کی فصلات کے متعلقہ معلومات کا احاطہ کئے ہوئے ہے۔ یہ تمام نقد آد فصلات صوبہ پنجاب میں 70 فیصد رقبے پر کاشت ہوتی ہیں اس لئے یہ رپورٹ کسانوں اور پالیسی سازوں کے لئے ان فصلات کے کاشت رقبہ، استعمال اور پیداوار کے متعلق معلومات کے علاوہ غذائی تناسب، فصلوں کے اسٹاک اور پیداوار بارے تجزیاتی پیشگوئی بھی فراہم کرتی ہے۔ وزیر زراعت نے ایف اے او اور دوسری تنظیموں کے کردار کو اس رپورٹ کے مرتب کرنے اور محکمہ زراعت کو معاونت فراہم کرنے پر سراہا۔ رپورٹ کے متعلق دوسرے مقررین نے بھی اس کی اہمیت پر روشنی ڈالی اور اپنے خیالات کا اظہار کیا

